

List í Íslandi

Ein føroysk listaframsýning lat upp á Hafnarfirði í Íslandi seinnapartin. Við á framsýningini eru listafólkini Edward Gulgø, Astri Luihn, Sigrun Gunnarsdóttir, Torbjørn Olsen, Eyðun av Reyni og verk hjá Ingálvi av Reyni, sála. Hetta er ein ferðaframsýning, sum Norðurlandahúsið í Føroyum hevur fingið í lag, og sum fyrr hevur verið í Keypmannahavn og í Tróndheimi. Framsýningin í Íslandi er opin til 4. februar.

Oljan bíligari

Oljuprísurin er fallin nógv í seinastuni. Í morgun varð Brent-olja úr Norðsjónum seld fyri 53 dollarar fyri tunnuna, og so bílig hevur hendan oljan ikki verið síðani í mai í 2005. Eygleiðarar siga, at tað er fyrst og fremst tann lýggi veturin í USA, sum ger munin. Har eru goymslurnar fullar, men eftirspurningurin er lítil. Í síðsta mánað fall oljuprísurin 17 prosent, og so nógv er hann ikki fallin eftir einum mánað síðani í mars í 2000.

Handlarnir merkt lítið til tunnilin

Gerandisdagar er sòlan kanska vorðin eitt lítið vet betri, men tá ókeyp is er at koyra í gjøgnum eksploderar sòlan næstan

SØLA

Róland Waag Dam
rolant@sosialurin.fo

Í gerandisdegnum er lítið broytt í handilslívinum í Klaksvík síðani undirsjóvartunnilin kom.

– Vit hava so ikki mist sòlu í gerandisdegnum. Kanska erhon heldur vaks-in eitt lítið vet, siga tey úr Klaksvíkar Handilsfelag. Harvið kann staðfestast, at hald var ikki í óttanum um at sòlan fór at minka, tí at norðoyingar fóru aðrar vegir at keypa.

Er sòlan vaksin eitt lítið vet í gerandisdegnum, so kann ikki sigast tað sama umsøluna, tá ókeypiskoyring er í gjøgnum undirsjóvartunnilin. Tá er sòlan so at siga eksploderað. Tí hava tey í Klaksvíkar Handilsfelag hug at fýlast at kostnaðinum fyri at koyra í gjøgnum tunnilin. Tá sòlan er so øgilig, tá ókeyp is koyring er, ber bara til at ímynda sær hvussu sòlan hevði broytst, um tunnilsgjaldið var heldur lægri.

Klaksvíkin minkað eftir Norðoyatunnilin

Men fólkatalið er bara fallið við sje y fól kum. Norðoyatunnilin hevur havt lí tla og onga ávirkan fólkatalið í Klaksvík Kommununi, siga tøl frá fólkayvirlitinum í Klaksvík

FLYTING

Róland Waag Dam
rolant@sosialurin.fo

Leygardagin 29. apríl 2006 læt Norðoyatunnilin upp fyri almenninginum. Nóg v varð gjørt burturúr hesum, og tosað varð eisini nóg v um, í hvønn mun hetta fór at ávirkað fólkatalið í næststørsta býnum í Føroyum, Klaksvík.

Men nú tað spakuliga fer at nærkast einum ári síðani, at tunnilin opnaði, so sæst



Tey vóru mong, ið bíðaðu spent tá Norðoyatunnilin opnaði. Aftanfryi hóma vit Klaksvíkina og í dag kunnu vit staðfesta, at fólkatalið í kommununi er minkað við sje y fól kum síðani tunnilin læt upp

Mynd: Jens Kr. Vang

og 31. desember 2006, so broytingin næstan eingin.

4886 búðu í Klaksvík 31. desember 2005, og 31. desember 2006 vóru 4879 skrásett í Klaksvík. Hetta er ein minking við sje y fól kum. Tað er so at siga onki, og kortini ein veruleiki sum fólk mugu fyrihalda seg til.

Tá tað er sagt, so vita tey í Klaksvíkar býráð eisini at siga, at eftirspurningurin eftir grundstykkjum í Klaksvík er stóru r.

á tølum frá fólkayvirlitinum hjá Klaksvíkar Býráð, at undirsjóvartunnilin lí tla, fyri ikki at siga onga, ávirkan havt fyri fólkatalið í býnum.

7 fólk færri

Sosialurin hevur ringt til býráðið í Klaksvík og spurt, hvussu fólkatalið sær út í lètuni, í mun til

áðrenn tunnilin læt upp. Hagani verður sagt, at um hugt verður at tølunum fyri 31. desember 2005

500 fleiri bilar um Gøtueiði

Síðani Norðoyatunnilin læt upp, er talið av bilum um Gøtueiði vaksið við 500. Tað siga tøl frá Landsverki

FERÐSLA

Róland Waag Dam
rolant@sosialurin.fo

Tá Norðoyatunnilin læt upp 29. apríl í fjør varð roknað við, at ferðslan

gjøgnum Gøtu helst fór at vaksa munandi. Hetta váttatøl frá Landsverk, sum vit hava fingið frá Oyvindi Brimnes.

Stjórin í Landsverk, upplýsir, at ferðslan um Gøtueiði er vaksin við góðum 500 bilum um samdøgri, síðani Norðoyatunnilin læt upp.

Áðrenn tað var koyrandi til Klaksvíkar, var talið av bilum um samdøgri um Gøtueiði 3903. Nú undir-

sjóvartunnilin hevur verið opin fyri almennari ferðslu síðani 29. apríl, er talið vaksið til 4417 bilar um samdøgri.

Í hesum sambandi kann leggjast aftrat, at ferðslan gjøgnum Norðoyatunnilin liggur um 1500 bilar um samdøgri.



Ferðslan gjøgnum tunnilin er um 1500 um samdøgri, meðan 500 fleiri bilar koyra um Gøtueiði síðani Norðoyatunnilin læt upp

Mynd: Jens Kr. Vang

Heitasti desembermánaður í 73 ár

Ikki síðani 1933 hevur desembermánaður verið so heitur, sum hann var í ár. 6,9 hitastig var miðalhitin, og tað er 3,1 stig heitari enn vanligt er í desember, sigur Petur Skeel, veðurfrøðingur, sum lovar skiftandi veður um vikuskiftið

VEÐUR

Róland Waag Dam
rolant@sosialurin.fo

Petur Skeel er veðurfrøðingur á Sosialinum, og hann veit at siga, at tað var um reppið at desember í fjør setti met, sum heitasta desembermánaði í Føroyum, síðani byrjað var at gera mátingar í 1875.

– Desember var óvanliga lýggjur. Miðalhitin var 6,9 stig, meðan normalurin – tað vil siga miðalhitin yvir 30

ár – er 3,8 stig. Lýggjasti desember eftir 1875 var í 1933. Tá var miðalhitin í desember máldur at vera 7,0 stig, so tað var um reppið, at desember í 2006 setti met, sigur Petur Skeel.

Skiftandi veður um vikuskiftið

Hann sigur somuleiðis, at veðrið verður skiftandi

um vikuskiftið og stormur viðhvørt.

– Leygardagin verður hampiligt veður. Hann verður vestaneftir við kavaælingi seinnapartin. Hitin fer at liggja millum eitt og fyra stig, sigur Petur Skeel.

– Sunnudagin fáa vit hvassan vind av vestri og kavaæling. Seinnapartin minkar hann vindin eitt skiftið, men um kvæðið verður aftur hvassur vindur

av landssynningi. Tað verður regn og eitt sindur lýggjari.

– Mánadagin verður illveður, útsynningur og ælingur. Seinna upp í storm av útnyrðingi og kavaælingur, sigur Petur Skeel um fyrsta dagin í komandi viku.

